



4923CH19

## سبق - 19

### اے شریف انسانو!

خون اپنا ہو یا پرایا ہو  
نسلِ آدم کا خون ہے آخر  
جنگِ مشرق میں ہو کہ مغرب میں  
امنِ عالم کا خون ہے آخر

بم گھروں پر گرین کہ سر حد پر  
روحِ تعمیر زخم کھاتی ہے  
کھیت اپنے جلیں کہ اوروں کے  
زہت فاقوں سے تلملاتی ہے

ٹینک آگے بڑھیں کہ پیچھے ہٹیں  
کوکھ دھرتی کی بانجھ ہوتی ہے  
فتح کا جشن ہو کہ ہار کا سوگ  
زندگی میتوں پہ روتی ہے

جنگ تو خود ہی ایک مسئلہ ہے  
 جنگ کیا مسئلوں کا حل دے گی  
 آگ اور خون آج بخشنے گی  
 بھوک اور احتیاج کل دے گی

اس لیے اے شریف انسانو!  
 جنگ ٹلتی رہے تو بہتر ہے  
 آپ اور ہم سبھی کے آنگن میں  
 شمع جلتی رہے تو بہتر ہے

(ساحر لدھیانوی)

مشق

1- پڑھیے اور سمجھیے:

آدم کی اولاد	:	نسلِ آدم
پورب	:	مشرق
پچھم	:	مغرب
سکون، چین	:	امن
دنیا	:	عالم

دنیا کا سکون	:	امنِ عالم
تعمیر کا جذبہ	:	روحِ تعمیر
زندگی	:	زہست
فاقہ کی جمع، کھانے سے محرومی، کھانا نہ ملنا	:	فاقوں
خوشی منانا	:	جشن
ماتم	:	سوگ
میت کی جمع، مردہ	:	میتوں
ضرورت	:	احتیاج

## 2- سوچیے اور بتائیے:

- 1- شاعر نے کس عمل کو نسلی آدم کا خون کہا ہے؟
- 2- گھروں یا سرحد پر بم گرنے سے کیا نقصانات ہوتے ہیں؟
- 3- شاعر نے جنگ کو مسئلہ کیوں کہا ہے؟
- 4- جنگ کو ٹالتے رہنے کا مشورہ کیوں دیا گیا ہے؟

## 3- نیچے دی ہوئی خالی جگہوں کو بھریے:

- 1- بم گھروں پر گریں کہ سرحد..... (پرا سے / میں)
- 2- فتح کا جشن ہو کہ..... کا سوگ (مار / ہار / موت)
- 3- آگ اور خون آج..... گی (بخشتے / عطا کرے / بر سے)
- 4- جنگ..... رہے تو بہتر ہے (چلتی / لٹی / ہوتی)
- 5- شمع جلتی رہے تو..... ہے (بہتر / بدتر / کم تر)

4- نیچے دیے ہوئے لفظوں کو جملوں میں استعمال کیجیے:

امن سرحد فتح شریف آدم

5- نیچے دیے ہوئے لفظوں کو خانوں کے مطابق لکھیے:

انسان روح کھیت سرحد بم زندگی آنگن شمع خون بھوک

						مذکر
						مؤنث

6- حصہ الف اور ب کے صحیح جوڑ ملائیے:

ب	الف
مغرب	اپنا
سوگ	مشرق
پرایا	آگے
امن	جشن
پیچھے	فتح
بار	جنگ

7- غور کرنے کی بات:

☆ ”جنگ مشرق میں ہو کہ مغرب میں“ اس مصرعے میں ”کہ“ کے معنی ہیں ”یا“۔ اسی طرح درج ذیل مصرعوں میں بھی ”کہ“ اسی معنی میں استعمال ہوا ہے۔

بم گھروں پر گریں کہ سرحد پر  
کھیت اپنے جلیں کہ اوروں کے  
ٹینک آگے بڑھیں کہ پیچھے ہٹیں  
فتح کا جشن ہو کہ ہار کا سوگ

☆ شاعری میں ایسے بہت سے موقع آتے ہیں جب کوئی لفظ اپنے اصل معنی کے بجائے دوسرے معنی میں استعمال ہوتا ہے۔ جیسے اس نظم کے دوسرے بند میں ”روحِ تعمیر“ سے مراد ہے ”تعمیر کا جذبہ“ جب کہ ”روح“ کے اصل معنی ہیں ”جان“ یا ”آتما“۔

8- عملی کام:

☆ امنِ عالم کی اہمیت پر ایک پیرا گراف لکھیے۔